

கீதையை அளித்த கண்ணனே உம்மை
பாடி துதிக்கின்றோம்
வானுக்கும் மண்ணுக்கும் இடையில் உள்ள
இடைவெளி உம்மால் நிறைந்துள்ளது
தேவர்கள் கூட்டங்கள் உம்மை துதிக்கின்றனர்
சிறந்த புகழால் உம்மை துதிக்கின்றனர்

செல்லும் இடமெல்லாம் போஷித்து காப்பவனும் நீயே
துன்பம் துடைப்பவனும் நீயே - 2
புகலிடமும் நீயே என்றும் ஆதாரமும் நீயே - 2
ஆண்டசராசரம் அனைத்தையும்
படைத்த எங்கள் தெய்வமே - 2

வேதங்கள் அனைத்திலும் ஓங்கார வடிவம் நீயே
பரிசுத்தம் அளிப்பவனும் நீயே - 2
தர்மத்தின் காவலன் நீயே
எங்கள் சாட்சியமும் நீயே - 2
தர்மத்தை நிலைநாட்ட யுகந்தோறும்
இறங்கி வந்த ஜோதியே - 2

உலகைப் படைத்தோனே உயர்ந்த உறைவிடம் நீயே
சிறந்த புனிதப் பொருளும் நீயே - 2
பரம புருஷனும் நீயே
எம்மை ஆள்பவனும் நீயே - 2
அழியாத மோட்சமும் பேரின்பமும்
தெய்வீக அவதாரமும் நீயே - 2